



محدث فتویٰ
ISLAMIC RESEARCH COUNCIL

حصول اولاد سے پرہیز کا حکم

السلام علیکم ورحمۃ اللہ وبرکاتہ

اگر کسی کی نئی نئی شادی ہوئی ہو اور میاں بیوی دونوں نوجوان ہوں اور وہ یہ ارادہ کریں کہ وہ مہین چار سال اولاد نہیں چاہتے تو کیا ایسی سوچ رکھنا صحیح ہے۔؟

الحجاب بعون الوہاب بشرط صیۃ السوال

!و علیکم السلام ورحمۃ اللہ وبرکاتہ

!الحمد للہ، والصلاۃ والسلام علی رسول اللہ، أما بعد

ایسی سوچ رکھنا ناپسندیدہ ہے کیونکہ شریعت اسلامیہ میں صحیح نکاح کے ذریعے حصول لذت کے ساتھ ساتھ اولاد صالحہ بھی مطلوب و مقصود اور مستحب و مستحسن ہے۔ ارشاد باری تعالیٰ ہے: ”فَالَّذِينَ بَشَرُوا بَيْنَ وَابْتَوَا كَتَبَ اللَّهُ لَكُمْ“ (البقرہ: ۱۸۴) ”تو اب تم ان سے مباشرت کرو اور جو اللہ نے تمہارے لیے لکھا ہے طلب کرو۔“ اس آیت کریمہ میں جو یہ فرمایا، جو اللہ نے تمہارے لیے لکھا ہے طلب کرو۔“ اس سے کئی ایک مفسرین نے اولاد مراد لی ہے، جیسا کہ تفسیر طبری وغیرہ میں مرقوم ہے اور بعض سلف نے لیلۃ اللہ مراد لی ہے۔ امام طبری فرماتے ہیں: ”اس میں خیر کے تمام معانی مطلوب و مقصود ہیں اور ظاہر آیت کے مطابق سب سے اولیٰ معنی اولاد کی طلب ہے، اس لیے کہ یہ“ تم ان سے مباشرت کرو“ والے قول کے بعد ذکر کیا ہے۔ یعنی اپنی بیویوں سے مباشرت کے ذریعے جو اللہ تعالیٰ نے اولاد اور نسل لکھ رکھی ہے اسے تلاش کرو۔“ (مختصر تفسیر طبری ۲/۳۹۹) مطبوعہ دارالسلام قاہرہ) سیدنا انس رضی اللہ عنہ سے روایت ہے کہ رسول اللہ صلی اللہ علیہ وسلم بتل سے منع کرتے تھے اور فرماتے تھے: ”تَزَوُّجُوا الْوَدُودَ وَالْوَدُودَ فَإِنَّ مَكَارِئُكُمْ الْإِنْبِيَاءُ بِأَوَّلِ الْفِيَامَةِ“ (ارواء الغلیل ۶/۱۹۵) ”زیادہ محبت کرنے والی اور زیادہ بچے دینے والی عورت سے شادی کرو، کیونکہ میں قیامت والے دن تمہاری وجہ سے انبیاء پر فخر کروں گا۔“ معقل بن یسار رضی اللہ عنہ سے روایت ہے کہ ایک شخص نبی کریم صلی اللہ علیہ وسلم کے پاس آیا اور کہنے لگا: ”إِنِّي أَصْبَتُ امْرَأَةً ذَاتَ جَمَالٍ وَخَبٍ وَإِنَّمَا لَاتَزَوُّجُهَا؟ قَالَ لَا، ثُمَّ أَنَا الثَّانِيَةُ فَنَاءً، ثُمَّ أَنَا الثَّانِيَةُ فَقَالَ: تَزَوُّجُوا الْوَدُودَ وَالْوَدُودَ فَإِنَّ مَكَارِئُكُمْ الْإِنْبِيَاءُ بِأَوَّلِ الْفِيَامَةِ“ (ابوداؤد، کتاب النکاح، باب النسی عن تزویج من لم یلد من النساء ۲۰۵۰)، النسائی (۳۲۲۹)، ابن حبان (۴۰۵۴، ۴۰۵۶) ”میں نے ایک حسب و جمال والی عورت کو پایا ہے، لیکن وہ بانجھ ہے، کیا میں اس سے شادی کر لوں۔“ آپ صلی اللہ علیہ وسلم نے فرمایا: ”نہیں!“ پھر وہ دوسری مرتبہ آیا تو آپ صلی اللہ علیہ وسلم نے اسے منع کیا، پھر وہ تیسری مرتبہ آیا تو آپ صلی اللہ علیہ وسلم نے فرمایا: ”زیادہ بچے جنم دینے والی اور زیادہ محبت کرنے والی سے شادی کرو، کیونکہ میں تمہاری وجہ سے امتوں پر فخر کروں گا۔“ لہذا شرعی طور پر تو زیادہ اولاد کا حاصل کرنا مطلوب و مستحسن ہے اور بچوں میں مناسب وقفہ اور منصوبہ بندی کرنا محبوب ہے۔ شریعت اسلامیہ میں عزل کا جو جواز ہے وہ بھی کراہت کے ساتھ ہے، جیسا کہ جدامہ بنت وہب رضی اللہ عنہا کی حدیث میں ہے کہ میں رسول اللہ صلی اللہ علیہ وسلم کے ہاں حاضر ہوئی اور لوگ بھی تھے، آپ فرما رہے تھے کہ میں نے ارادہ کیا کہ غیلہ (دودھ پلانے والی سے وطی کرنے) سے منع کر دوں، تو میں نے روم اور فارس میں دیکھا کہ وہ اپنی اولاد کے بارے میں غیلہ کرتے ہیں تو یہ چیز ان کی اولاد کو کوئی ضرر نہیں دیتی۔“ پھر صحابہ کرام رضوان اللہ علیہم اجمعین نے آپ صلی اللہ علیہ وسلم سے عزل کے بارے میں سوال کیا تو آپ صلی اللہ علیہ وسلم نے فرمایا: ”ذَٰلِكَ الْوَدُودُ الْفُحْشُ وَحِیٌّ وَادِّ الْمَوَدَّةَ سَلْتُ“ (مسلم، کتاب النکاح، باب جواز الغیلہ وہی وطی المرضع، وکراہۃ العزل ۱۳۱۱/۱۳۱۲) ”یہ فحشی طریقی سے زندہ درگور کرنا ہے اور یہ وہی ہے جو اللہ تعالیٰ نے فرمایا:“ اور جب زندہ درگور کی گئی سے بچھا جائے گا۔“ البتہ اگر کوئی عورت اتنی لاغر اور کمزور ہو کہ ماہر ڈاکٹر دیا تندرستی سے تجویز دے کہ اس عورت کے ہاں بچے کی ولادت اس کے لیے جان لیوا ثابت ہوگی تو اس کے لیے کوئی بھی ایسا طریقہ اختیار کیا جائے جس سے ولادت نہ ہو، یہ مضطر اور لاچار کی فہرست میں داخل ہوگی اور اضطراب کی صورت میں شرعی حکم تبدیل ہو جاتا ہے، حرام بھی بقدر ضرورت حلال ہو جاتا ہے، جیسا کہ نص قرآنی و حدیث میں مذکور موجود ہے۔ ہذا ما عندی واللہ اعلم بالصواب

فتویٰ کمیٹی

محدث فتویٰ